

જ્યુઝ આંદ્ર ગાંધીનગર

NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 12 * Issue No. 22 * Date: 14.11.2025, Friday * Page :04 * Rs. 1.00/- * Annual Rs. 351/-

દિલ્હી બ્લાસ્ટ કેસમાં વધુ એક શંકાસ્પદ કાર મળી, અલ-ફલાહ યુનિવર્સિટીના પાર્કિંગમાં પહોંચી બોમ્બ સ્વોડ



દિલ્હીના લાલ કિલ્લા પાસે ૧૦ નવેમ્બરે ભયાનક વિસ્ફોટ થયા બાદ તપાસ એજન્સીઓએ ધમધમાટ કાર્યવાહીઓ શરૂ કરી દીધી છે. આ કાર્યવાહી હેઠળ એજન્સીઓએ આતંકવાદીઓએ ઉપયોગમાં લીધેલી ચોથી શંકાસ્પદ કાર શોધી કાઢી છે. ફરિદાબાદમાં અલ-ફલાહ યુનિવર્સિટીના પાર્કિંગમાંથી શંકાસ્પદ સિલ્વર કલરની મારુતિ બ્રેજા કાર મળી આવી છે. આ ચોથી શંકાસ્પદ કારનો ઉપયોગ થયો હોવાનું તેમજ બ્લાસ્ટનો મુખ્ય આરોપી ડૉ.ઉમર નબી અને આતંકવાદી નેટવર્ક સાથે જોડાયેલી હોવાનું કહેવાય છે. દિલ્હી બ્લાસ્ટ કેસની તપાસમાં અત્યાર સુધીમાં કુલ ચાર કારનો ઉપયોગ થયો હોવાનું સામે આવ્યું છે. પ્રથમ કારની વાત કરી તો, ઘટના બાદ ફરીદાબાદમાં દરોડા પાડવામાં આવ્યા ત્યારે ડૉ.શાહીના નામે રજિસ્ટર્ડ થયેલી મારુતિ સ્વિફ્ટ જમ કલરમાં આવી હતી. બીજી સફેદ કલરની કાર રે'ર૦ હતી, જે નબી ચલાવી રહ્યો હતો અને તેણે તેમાં જ વિસ્ફોટ કર્યો હતો. જ્યારે ત્રીજી કાર લાલ રંગની ઈકો સ્પોર્ટ મળી આવી હતી, તેની હલ તપાસ ચાલી રહી છે. જ્યારે હવે અલ-ફલાહ યુનિવર્સિટીના પાર્કિંગમાંથી બ્રેજા કાર મળી આવી છે. ફરીદાબાદ પોલીસે યુનિવર્સિટી કેમ્પસને કામચલાઉ ધોરણે સીલ કરી દીધી છે. સુરક્ષા દળોએ આખી યુનિવર્સિટીને ઘેરી લીધી છે. આ ઉપરાંત પાર્કિંગમાં કાર કોણ લાવ્યું અને ક્યારે પાર્ક કરવામાં આવી તેની યુનિવર્સિટીના તંત્રને પૂછપરછ કરવામાં આવી રહી છે. તપાસ એજન્સીઓને આશંકા છે કે, બ્લાસ્ટની સાધન-સામગ્રી લાવવા માટે ચોથી કારનો ઉપયોગ થયો હશે અથવા તો વિસ્ફોટક સામગ્રી લઈ જવા માટે તેનો ઉપયોગ થયો હોઈ શકે છે. આ તમામ ઘટનાક્રમ વચ્ચે, જે દિવસે વિસ્ફોટ થયો તે દિવસનો એક નવો સીસીટીવી ફુટેજ સામે આવ્યો છે. આ ફુટેજમાં આતંકવાદી ડૉ.ઉમર નબી બદરપુર બોર્ડર ટલ પ્લાઝાથી દિલ્હીમાં પ્રવેશ કરતો અને પછી રામલીલા મેદાન પાસે એક મસ્જિદ પાસે જતો દેખાઈ રહ્યો છે. બદરપુર ટોલ પ્લાઝાના ૧૦ નવેમ્બર ૮.૦૨ વાગ્યાના સીસીટીવી ફુટેજમાં આતંકી ઉમર જોવા મળી રહ્યો છે, તે સફેદ હુન્ડાઈ'ર૦ કાર ચલાવતો, ટોલ ગેટ પાસે કાર ઉભી રાખતો અને રોકડ કાઢીને ટોલ ઓપરેટરને આપતો, પછી ત્યાંથી આગળ વધતો જોવા મળી રહ્યો છે.

ઉલ્લેખનીય છે કે, દિલ્હીના લાલ કિલ્લા મેટ્રો સ્ટેશન-૧ પાસે ૧૦ નવેમ્બરે કારમાં શક્તિશાળી વિસ્ફોટ થયો હતો. આ દરમિયાન કારની આસપાસના અનેક વાહનો વિસ્ફોટ અને આગની ઝપેટમાં આવી ગયા હતા. ઘટનામાં અત્યાર સુધીમાં ૧૨ લોકોના મોત થયા છે અને અનેક લોકો ઈજાગ્રસ્ત થયા છે. બ્લાસ્ટ એટલો ભયાનક હતો કે, આસપાસની બિલ્ડિંગો અને મંદિરોના કાર પછા તૂટી ગયા હતા. એટલું જ નહીં વિસ્ફોટમાં એક વ્યક્તિ છેક વૃક્ષ પર પડ્યો હતો. તપાસ એજન્સીઓની નજર પડતા યુવક મુત્ત હાલતમાં વૃક્ષ પર લટકેલો જોવા મળ્યો હતો.

તો બિહારમાં નેપાળ-બાંગ્લાદેશ જેવી સ્થિતિ થશે', વિવાદિત નિવેદન આપનારા ઈત્હ નેતા વિરુદ્ધ FIR

બિહારમાં બંને તબક્કાનું મતદાન પૂર્ણ થયા બાદ આવતીકાલે (૧૪ નવેમ્બર) પરિણામ જાહેર થશે. બિહાર વિધાનસભા ચૂંટણીના બંને તબક્કામાં ભારે મતદાન થયું. વિધાનસભાની કુલ ૨૪૩ બેઠકો માટે કુલ ૬૬.૯૧ ટકા મતદાન થયું. ત્યારે હવે ઈત્હના સ્પર્ધા વિવાદિત નિવેદનને લઈને તેમના વિરુદ્ધ ફરિયાદ નોંધાઈ છે.

બિહાર વિધાનસભા ચૂંટણીના પરિણામોને લઈને વિવાદિત નિવેદન આપવા અંગે લાલુ યાદવ અને તેજસ્વી યાદવની પાર્ટી ઈત્હના સ્પર્ધા સુનીલ કુમાર સિંહ ફસાયા છે. બિહાર પોલીસ વડા (હૈ) વિનય કુમારે સુનીલ સિંહ પર ઢૂંઠના આદેશ આપ્યા છે.

સુનીલ સિંહે ગુરૂવારે પોતાના નિવેદનમાં કહ્યું હતું કે, '૨૦૨૦માં ચાર-ચાર કલાક મતગણતરી અટકાવી દેવાઈ હતી. જો બિહાર ચૂંટણીની મતગણતરી દરમિયાન જો કોઈ હેરાફેરી કરવામાં આવી તો બિહારના રોડ પર પણ એ જ દેશ જોવા મળશે જે નેપાળ, બાંગ્લાદેશ અને શ્રીલંકામાં જોવા મળ્યું હતું. ત્યાં જે પ્રકારની સત્તાના વિરોધમાં લહેર ઉઠી એવી સ્થિતિ બની જશે. પરિસ્થિતિ પર કાબૂ મેળવવું મુશ્કેલ થશે. સરકારમાં સામેલ લોકો ગડબડી કરી શકે છે. આ વખતે એવું કહ્યું તો મોંઘું પડશે.'

સુનીલ કુમાર સિંહે એકિઝટ પોલ પર સવાલ ઉઠાવતા કહ્યું કે, 'મતદારો મત માટે લાઈનમાં લાગ્યા હતા અને એકિઝટ પોલ

અમદાવાદ: ઝાડ કાપવાના બહાને નવરંગપુરાના બંગલામાં ચોરી કરનાર ગેંગનો પર્દાફાશ, સગીર સહિત ત્રણ ઝડપાયા

અમદાવાદમાં દિવસે દિવસે વધી રહેલા ચોરીના બનાવો વચ્ચે અમદાવાદ પોલીસે એક મોટી સફળતા મેળવી છે. ગેંગ-૧ લોકલ કાર્મ બ્રાન્ચ (અમ) અને નવરંગપુરા પોલીસની સર્વેલન્સ ટીમે સંયુક્ત ઓપરેશન હાથ ધરી ઝાડ કાપવાના બહાને ઘરોની રેકી કરી ચોરી કરતી ગેંગના ત્રણ સભ્યોને દબોચી લીધા છે. પકડાયેલા આરોપીઓમાં એક સગીરનો પણ સમાવેશ થાય છે. આ ગેંગે નવરંગપુરાના એક બંગલામાંથી રૂ.૧૧ લાખથી વધુની કિંમતના સોના-ચાંદીના ઢાગીના અને રોકડ રકમની ચોરી કરી હતી. પોલીસ સુત્રોના જણાવ્યા અનુસાર આ ઘટના ૨૪ ઓક્ટોબરના રોજ નવરંગપુરા વિસ્તારમાં આવેલી કમલા સોસાયટી ખાતે બની હતી. ફરિયાદીના બંગલામાં સવારે ૧૦ થી સાંજના ૪.૩૦ વાગ્યાની વચ્ચે જ્યારે પરિવાર બહાર હતો, ત્યારે આરોપીઓએ છતનો લાકડાનો દરવાજો તોડી ઘરમાં પ્રવેશ કર્યો હતો અને તિજોરીમાંથી ઢાગીના અને રોકડ રકમ લઈ ફરાર થઈ ગયા હતા. આ મામલે નવરંગપુરા પોલીસ સ્ટેશનમાં ફરિયાદ નોંધાતા અમ અને નવરંગપુરા પોલીસે અલગ-અલગ ટીમો તપાસ બનાવી તપાસ શરૂ કરવામાં આવી હતી. પોલીસ ટીમોએ ઘટનાસ્થળની આસપાસના લગભગ ૨૦૦ જેટલા ઝૂંડ કેમેરાના ફુટેજ ઝીણવટપૂર્વક તપાસ્યા હતા. આ ફુટેજમાં ઘટનાના સમય દરમિયાન બંગલાની નજીક કેટલાક શંકાસ્પદ ચહેરાઓ કેમેરામાં કેદ થયા હતા. ટેકનિકલ લીડ્સ અને સ્થાનિક ભાતમીદારોની મદદથી, પોલીસે આરોપીઓને પીરાણા કોસરોડ પાસેના ગણેશનગર વિસ્તારમાંથી પકડી પાડ્યા હતા.

પકડાયેલા આરોપીઓની ઓળખ પરેશ ઉર્ફે ગુણુ સુરેશભાઈ દંતાણી (૨૧ વર્ષ) અને શૈલેષ ઉર્ફે કિશન કનુભાઈ રાવત (૨૮ વર્ષ), બંને ગણેશનગરના રહેવાસી, તરીકે થઈ છે, જ્યારે ત્રીજો સભ્ય કાપવાના સંઘર્ષમાં આવેલો સગીર છે. પોલીસે તેમની પાસેથી રૂ.૯.૫૭ લાખની કિંમતના સોના-ચાંદીના ઢાગીના, રૂ.૧.૧૮ લાખ રોકડા અને રૂ.૨૫,૦૦૦ ની કિંમતની ઓટોરિક્ષા સહિત કુલ રૂ.૧૧.૦૧ લાખનો મુદ્દામાલ કબજે કર્યો હતો.

તપાસમાં બહાર આવ્યું છે કે પરેશ અને શૈલેષ બંને રીંદા ગુનેગાર છે. પરેશ સામે અગાઉ વટવા પોલીસ સ્ટેશનમાં, જ્યારે શૈલેષ સામે ૨૦૧૮ માં નારોલ પોલીસ સ્ટેશનમાં ધરફોડ ચોરીના ગુના નોંધાયેલા છે. એક વરિષ્ઠ પોલીસ અધિકારીએ જણાવ્યું કે, 'આ ગેંગ શહેરની અન્ય વણઉકેલાયેલી ચોરીઓમાં સંગોવાયેલી છે કે કેમ તે દિશામાં વધુ તપાસ કરી રહી છે.



શ્રી સ્વામિનારાયણ ગાદી સંસ્થાન દ્વારા શ્રી વલ્લભામૃત મહોત્સવમાં પરમ પૂજ્ય ગૌસ્વામી ૧૦૮ શ્રી દ્વારકેશલાલજી મહારાજશ્રીને "પુષ્ટિ ભક્તિમાર્તડ" પદવી અર્પણ કરાઈ



શ્રી સ્વામિનારાયણ સંપ્રદાયની પુષ્ટિ સંપ્રદાય સાથે વર્ષો જૂની આત્મીયતા જળવાતી આવી છે. હજી પણ શ્રી સ્વામિનારાયણ ગાદી સંસ્થાન સાથે પણ એ આત્મીયતાની અભિવૃદ્ધિ થઈ રહી છે. ત્યારે પુષ્ટિ સંપ્રદાયના પદ પીઠના તેરમા વારસદાર પરમ પૂજ્ય ગૌસ્વામી ૧૦૮ શ્રી દ્વારકેશલાલજી મહારાજશ્રીને તેમના અવિરત યોગદાન, ભક્તિમય જીવન દર્શન અને પરમ પાવન સેવા ભાવના બદલ શ્રી સ્વામિનારાયણ ગાદી સંસ્થાન ગૌરવ અનુભવતા પુષ્ટિ માર્ગની પરંપરામાં સૂર્ય સમાન તેજસ્વી પ્રેરણા સ્ત્રોત તરીકે ઝળહળતા એવા તેઓશ્રીના પદ મા પ્રાગટ્ય પર્વે શ્રી સ્વામિનારાયણ ગાદીના આચાર્ય જ્ઞાનમહોદય પરમ પૂજ્ય શ્રી જિતેન્દ્રિયપ્રિયદાસજી સ્વામીજી મહારાજે "પુષ્ટિ ભક્તિમાર્તડ" પ્રતિષ્ઠિત પદવી અર્પણ કરી હતી.

પંજાબમાં આતંકવાદી મોડ્યુલનો ભાંડાફોડ, ISIના ૧૦ એજન્ટને પોલીસે દબોચ્યા, મોટા હુમલાનો હતો પ્લાન



પંજાબ પોલીસને આજે આતંકવાદ વિરોધી કાર્યવાહીમાં એક મોટી સફળતા મળી છે. લુધિયાણા કમિશનરેટ પોલીસે પાકિસ્તાનની ઈન્ટર-સર્વિસિસ ઈન્ટેલિજન્સ (ઈ) દ્વારા સમર્થિત હોવાનું કહેવાતા ગ્રેનેડ-હુમલાના મોડ્યુલના ૧૦ એજન્ટની ધરપકડ કરી છે.

ડીજીપી પંજાબ પોલીસની ઠ પોસ્ટ અનુસાર, 'આ મોડ્યુલને પંજાબના ગીચ વસ્તીવાળા વિસ્તારમાં ગ્રેનેડ હુમલો કરવાની જવાબદારી સોંપવામાં આવી હતી. પોલીસની પ્રાથમિક તપાસ અનુસાર ધરપકડ કરાયેલા આ ૧૦ એજન્ટ પાકિસ્તાન સ્થિત હેન્ડલર્સના સંપર્કમાં હતા અને ગ્રેનેડ લેવા તથા પહોંચાડવાના સંકલન માટે મલેશિયા સ્થિત ત્રણ ઓપરેટિવ મારફતે વાતચીત કરતા હતા.

તંત્રી લેખ

રિટેલ કુગાવો ૦.૨૫%ના નીચલા સ્તરે: ૧૪ વર્ષનો રેકોર્ડ તૂટ્યો, છતાં ઘર ચલાવવું મોંઘું કેમ?

મોંઘવારી બાબતે કેન્દ્ર સરકારે જણાવ્યું છે કે ઓક્ટોબર ૨૦૨૫માં દેશનો રિટેલ કુગાવોનો દર ઘટીને ૦.૨૫%ના વિક્રમી નીચલા સ્તરે પહોંચી ગયો છે. આ દર કન્ઝ્યુમર પ્રાઈસ ઇન્ડેક્સ(કે)ની હાલની સિરીઝમાં અત્યાર સુધીનો સૌથી ઓછો નોંધાયો છે, એટલે કે જાન્યુઆરી ૨૦૧૨થી આજ સુધીનો આ સૌથી નીચો કુગાવા દર છે. પણ તેમ છતાં વસ્તુઓ તો સસ્તી થઈ રહી નથી, તો પછી કુગાવામાં આ ઘટાડાનો અર્થ શું છે? જો મોંઘવારીના દરમાં ઘટાડો થાય છે તો, તેની અસર વસ્તુની કિંમત પર પણ દેખાવી જોઈએ! ખરેખર, જુલાઈ ૨૦૨૫માં રિટેલ કુગાવોનો દર (કે આધારિત) ગગડીને ૧.૫૫% પર પહોંચી ગયો હતો, જે જૂન ૨૦૧૨ પછીનો સૌથી નીચલું સ્તર છે. એટલે કે મોંઘવારી ૧૪ વર્ષમાં સૌથી નીચલા સ્તરે પહોંચી ગઈ છે. સરકારના મતે, આ ઘટાડો થવા પાછળ મુખ્યત્વે ચૂં દરોમાં અને ખાદ્યપદાર્થોના ભાવોમાં થયેલો ઘટાડો જવાબદાર છે. વધુમાં, ગયા વર્ષે ઓક્ટોબરમાં કુગાવાનો દર ઘણો ઊંચો હતો, તેથી તેની સામે સરખામણી કરવાથી (જેને બેઝ ઇફેક્ટ કહેવાય છે) આ વર્ષનો આંકડો ઘણો ઓછો દેખાયો છે. તેમ છતાં, લોકોને તેમના ઘરેલું બજેટમાં કોઈ રાહત મળી રહી નથી. આના ઘણા કારણો છે, તે જાણીએ. ભલે ખાદ્ય કુગાવાનો દર ઘટીને -૧.૦૬% થયો હોય, તેમ છતાં દાણ, તેલ, મસાલા અને ટામેટાં જેવી આવશ્યક વસ્તુઓના ઊંચા ભાવને કારણે સામાન્ય પરિવારના રસોડાનું બજેટ હજી પણ પ્રભાવિત થાય છે. વળી, પેટ્રોલ, ડીઝલ અને ન્ના ભાવ સ્થિર હોવા છતાં કેટલાક પરિવાર માટે ઊંચા છે. તેમજ ખાવા-પીવાની વસ્તુઓની તુલનામાં શિક્ષણ અને આરોગ્ય સેવાઓ વધુ મોંઘી થઈ છે, જેના સતત વધતા ખર્ચાથી મધ્યમ વર્ગ વધુ પરેશાન છે.

ગાંધીનગર જિલ્લાના દહેગામમાં દેવકરણા મુવાડા, સરસ્વતિ વિદ્યાલય શિયાવાડા, સ્નેહલ ઉત્તર બુનિયાદી વિદ્યાલય વેલપુરા, શ્રી વિનય વિદ્યાવિહાર ધારીસનામાં કાર્યક્રમોનું આયોજન કરાયું હતું.



ગાંધીનગર જિલ્લાના દહેગામ તાલુકામાં તા.૧૩/૧૧/૨૫ ના રોજ શ્રી ત્રિલોક્યંદ્રજી વિદ્યામંદિર દેવકરણા મુવાડા, સરસ્વતિ વિદ્યાલય શિયાવાડા, સ્નેહલ ઉત્તર બુનિયાદી વિદ્યાલય વેલપુરા, પટેલ એમ.જે. હાઈસ્કૂલ સાનોદા તથા શ્રી વિનય વિદ્યાવિહાર ધારીસનામાં કાર્યક્રમોનું આયોજન કરવામાં આવ્યું હતું. આ ગ્રામજીવન સ્વાવલંબન યાત્રામાં આત્મનિર્ભર ભારત, સ્વદેશી, સરદારજી ૧૫૦ અને વંદે માતરમ રાષ્ટ્રગીત અંગે દહેગામ તાલુકાની વિવિધ શાળાઓમાં કાર્યક્રમોનું આયોજન કરવામાં આવ્યું હતું. શિક્ષણ વિદ્યાશાખાના પ્રાધ્યાપક ડો. હરિભાઈ પટેલે ગૂજરાત વિદ્યાપીઠના સ્વાવલંબનના પ્રયોગો અને નઈ તાલીમની માહિતી દ્વારા વિદ્યાર્થીઓને આત્મનિર્ભર બનવા માટે તથા ગૂજરાત વિદ્યાપીઠના વિવિધ અભ્યાસક્રમોમાં પ્રવેશ લેવા માટે માર્ગદર્શન આપ્યું હતું, સરદાર વલ્લભભાઈ પટેલના વિવિધ પ્રસંગો દ્વારા રાજ પુરુષ, યોગ પુરુષ અને લોહ પુરુષ એવા અખંડ ભારતના શિલ્પી સરદાર જીવનમાંથી



સાબરકાંઠા જિલ્લામાં ગુજરાત પ્રદેશ ભાજપના માર્ગદર્શન હેઠળ સરદાર વલ્લભભાઈ પટેલની ૧૫૦મી જન્મજયંતિની ઉજવણી અંતર્ગત તા. ૧૭ થી ૨૧ નવેમ્બર દરમિયાન ચાર તાલુકાઓમાં યુનિટી માર્ચનું આયોજન કરાયું છે ત્યારે આ પદયાત્રા થકી શહેરી અને ગ્રામ્ય વિસ્તારમાં રહેતા અનેક નાગરિકોને તેનો લાભ લેવા માટે અપીલ કરી છે. આ અંગે સાબરકાંઠા-અરવલ્લીના સાંસદ શોભનાબેન ભારેયાએ ગુરૂવારે પત્રકારો સાથેની વાતચીતમાં જણાવ્યું હતું કે સમગ્ર ગુજરાતમાં સરદાર વલ્લભભાઈ પટેલની ૧૫૦મી જન્મજયંતિની ઉજવણી અંતર્ગત પ્રાંતિજ તાલુકાના ગ્રામ્ય વિસ્તારમાં આવેલ લવારી ગામેથી નીકળી ઘડી ગામે જશે. ત્યારબાદ તા. ૨૦ અથવા ૨૧ નવેમ્બરના રોજ હિંમતનગરના ટાવરચોકથી પદયાત્રાનો પ્રારંભ થશે. ત્યારબાદ આંબેડકર સર્કલ, બસસ્ટેન્ડ, મોતીપુરાના ગાંધીચોક, જીઆઈડીસી, પીપલોદી અને બોરીયા ખાતે યાત્રાનું સ્વાગત કરાયા બાદ સાબરકાંઠામાં તેની પુણ્યહૃતિ થશે. વધુમાં જિલ્લા ભાજપ પ્રમુખ કનુભાઈ પટેલે જણાવ્યું હતું કે સમગ્ર ગુજરાતમાં ૧૮૨ વિધાનસભા બેઠકમાં પદયાત્રા યોજવાની છે. ત્યારે સાબરકાંઠા જિલ્લામાં પણ તા. ૧૭મીથી ૨૧મી સુધી આ પદયાત્રા યોજશે. સરદાર પટેલ એ સમગ્ર ભારતના નેતા છે. પાણી માટે યુધ્ધ થવાના છે ત્યારે સરદાર પટેલ સાહેબે નર્મદા નદી પર ૩૫ બાંધીને સમગ્ર ગુજરાતને પીવાના પાણી પહોંચાડવાની યોજના બનાવી હતી.

પ્રેરણા લઈ રાષ્ટ્રના વિકાસમાં પોતાનું યોગદાન આપવા યુવા વિદ્યાર્થીઓને અપીલ કરી હતી. વિદ્યાર્થીઓને સ્વદેશીની પ્રતિષ્ઠા લેવડાવી પોતાના જીવનમાં સ્વદેશી યીજવસ્તુઓને અપનાવવા દહેગામ તાલુકાની વિવિધ શાળાઓના ૧૨૦૦ કરતા વધારે વિદ્યાર્થીઓને માટે પ્રેરણા આપી હતી. ગૂજરાત વિદ્યાપીઠ, અમદાવાદના આદરણીય કુલપતિશ્રી ડો. હર્ષદભાઈ પટેલના માર્ગદર્શન હેઠળ સમગ્ર ગુજરાત રાજ્યના ૩૪ જિલ્લાઓ, નગરપાલિકાઓ અને મહાનગરપાલિકાઓની માધ્યમિક શાળાઓમાં ગ્રામજીવન યાત્રા દ્વારા સ્વદેશી, સ્વાવલંબન અને સરદારજી ૧૫૦ કાર્યક્રમનું આયોજન કરવામાં આવ્યું છે.



સાબરકાંઠામાં સરદાર પટેલની જન્મજયંતિ ઉજવાશે હિંમતનગર, ઈડર, ખેડબ્રહ્મા અને પ્રાંતિજ તાલુકામાં પદયાત્રા નીકળશે



સાબરકાંઠા જિલ્લામાં ગુજરાત પ્રદેશ ભાજપના માર્ગદર્શન હેઠળ સરદાર વલ્લભભાઈ પટેલની ૧૫૦મી જન્મજયંતિની ઉજવણી અંતર્ગત તા. ૧૭ થી ૨૧ નવેમ્બર દરમિયાન ચાર તાલુકાઓમાં યુનિટી માર્ચનું આયોજન કરાયું છે ત્યારે આ પદયાત્રા થકી શહેરી અને ગ્રામ્ય વિસ્તારમાં રહેતા અનેક નાગરિકોને તેનો લાભ લેવા માટે અપીલ કરી છે. આ અંગે સાબરકાંઠા-અરવલ્લીના સાંસદ શોભનાબેન ભારેયાએ ગુરૂવારે પત્રકારો સાથેની વાતચીતમાં જણાવ્યું હતું કે સમગ્ર ગુજરાતમાં સરદાર વલ્લભભાઈ પટેલની ૧૫૦મી જન્મજયંતિની ઉજવણી અંતર્ગત પ્રાંતિજ તાલુકાના ગ્રામ્ય વિસ્તારમાં આવેલ લવારી ગામેથી નીકળી ઘડી ગામે જશે. ત્યારબાદ તા. ૨૦ અથવા ૨૧ નવેમ્બરના રોજ હિંમતનગરના ટાવરચોકથી પદયાત્રાનો પ્રારંભ થશે. ત્યારબાદ આંબેડકર સર્કલ, બસસ્ટેન્ડ, મોતીપુરાના ગાંધીચોક, જીઆઈડીસી, પીપલોદી અને બોરીયા ખાતે યાત્રાનું સ્વાગત કરાયા બાદ સાબરકાંઠામાં તેની પુણ્યહૃતિ થશે. વધુમાં જિલ્લા ભાજપ પ્રમુખ કનુભાઈ પટેલે જણાવ્યું હતું કે સમગ્ર ગુજરાતમાં ૧૮૨ વિધાનસભા બેઠકમાં પદયાત્રા યોજવાની છે. ત્યારે સાબરકાંઠા જિલ્લામાં પણ તા. ૧૭મીથી ૨૧મી સુધી આ પદયાત્રા યોજશે. સરદાર પટેલ એ સમગ્ર ભારતના નેતા છે. પાણી માટે યુધ્ધ થવાના છે ત્યારે સરદાર પટેલ સાહેબે નર્મદા નદી પર ૩૫ બાંધીને સમગ્ર ગુજરાતને પીવાના પાણી પહોંચાડવાની યોજના બનાવી હતી.

પ્રધાનમંત્રી જનજાતિ આદિવાસી ન્યાય મહા અભિયાન (પીએમ જનમન)ના અમલીકરણમાં ગુજરાત રાજ્ય સમગ્ર દેશમાં પ્રથમ ક્રમાંકે



ગાંધીનગર, ૧૧ નવેમ્બર: પટ્ટિકુલરલી વલ્નરેબલ ટ્રાઈબલ ગ્રુપ્સ (ઈજી) એટલે કે ખાસ નબળા આદિજાતિ જૂથોની ખૂટતી જરૂરિયાતો અને સુવિધાઓની પૂર્તિ કરીને તેમના સર્વાંગી વિકાસ માટે વડાપ્રધાન શ્રી નરેન્દ્ર મોદીના નેતૃત્વ હેઠળ કેન્દ્ર સરકાર દ્વારા પ્રધાનમંત્રી જનજાતિ આદિવાસી ન્યાય મહા અભિયાન (પીએમ જનમન) મિશન અમલી બનાવવામાં આવ્યું છે. મુખ્યમંત્રી શ્રી ભૂપેન્દ્ર પટેલના નેતૃત્વમાં, પીએમ જનમનના અમલીકરણમાં ગુજરાત સમગ્ર દેશમાં ટોચનું રાજ્ય બન્યું છે. ભારત સરકાર દ્વારા પીએમ જનમનના અમલીકરણ સંદર્ભે દેશના જુદા જુદા રાજ્યોની પ્રગતિને ધ્યાને લઈને જે રેકોર્ડ જાહેર કરવામાં આવ્યું છે, તેમાં ગુજરાત પ્રથમ ક્રમાંકે છે. ભારત સરકાર દ્વારા તારીખ ૧૭ ઓક્ટોબર, ૨૦૨૫ના રોજ નવી દિલ્હી ખાતે આયોજિત નેશનલ કોન્ફરન્સમાં ભારતના રાષ્ટ્રપતિ શ્રીમતી દ્રૌપદી મુર્મુના હસ્તે ગુજરાત રાજ્યને “બેસ્ટ પર્ફોમિંગ સ્ટેટ”નો પુરસ્કાર આપવામાં આવ્યો છે. ગુજરાતની આ સિદ્ધિ દર્શાવે છે કે આદિજાતિના વિકાસ અને કલ્યાણ માટે રાજ્ય સરકાર મજબૂત પ્રયાસો કરી રહી છે.

સુનિશ્ચિત કરવા માટે વડાપ્રધાન શ્રી નરેન્દ્ર મોદીએ ૧૫ નવેમ્બર, ૨૦૨૩ના રોજ ‘જનજાતિય ગૌરવ દિવસ’ નિમિત્તે પ્રધાનમંત્રી જનજાતિ આદિવાસી ન્યાય મહા અભિયાન (પીએમ જનમન) મિશનનો પ્રારંભ કર્યો હતો. આ મિશનનો ઉદ્દેશ નિશ્ચિત સમયમર્યાદામાં ખાસ નબળા આદિજાતિ જૂથો (ઈજી)ને આરોગ્ય, શિક્ષણ, માળખાગત સુવિધાઓ, પાણી, વીજળી, આજીવિકા અને કનેક્ટિવિટી જેવી પાયાની સુવિધાઓ પૂરી પાડીને તેમનું સામાજિક ઉત્થાન કરવાનો છે. ગુજરાતમાં આવા ૫ ખાસ નબળા આદિજાતિ જૂથો (ઈજી) વસે છે, જેમાં કાથોડી, કોટવાળિયા, પઢાર, સિદ્દી અને કોલધા જૂથોનો સમાવેશ થાય છે. આવા જૂથોને ખૂટતી પાયાની સુવિધાઓની પૂર્તિ કરવા માટે રાજ્ય સરકાર સતત કાર્યરત છે. પીએમ જનમન મિશન હેઠળ ખાસ નબળા આદિજાતિ જૂથો (ઈજી) ને ખૂટતી પાયાની સુવિધાઓની પૂર્તિ કરવામાં આવે છે, જેમાં આવાસ, રોડ-રસ્તાની કનેક્ટિવિટી, પાઈપ મારફતે પાણીનો સપ્લાય, આરોગ્ય અને શિક્ષણની સુવિધાઓ, મહિલાઓ માટે આંગણવાડીઓનું નિર્માણ, વીજળીકરણ, મોબાઈલ ટાવરનું ઈન્સ્ટોલેશન, વન ધન વિકાસ કેન્દ્રો તેમજ મલ્ટીપર્પઝ સેન્ટરોની સ્થાપનાનો સમાવેશ થાય છે. આ મિશન હેઠળ આ સમુદાયના લોકોના ઘર-પરિવારોનો સર્વ કરીને કોને કઈ સુવિધાની જરૂર છે, અને ક્યાં કેટલો ગેપ રહેલો છે, તે શોધીને તે મુજબ

સુવિધાઓના લક્ષ્યાંક નક્કી કરવામાં આવ્યા છે, અને તે મુજબ તેમને પાયાની સુવિધાઓ પૂરી પાડવામાં આવી રહી છે. ગુજરાત રાજ્યમાં પીએમ જનમન હેઠળ ઈ-સમુદાયો માટે દ્વારા ૧૪,૫૫૨ આવાસોના નિર્માણ માટે મંજૂરી આપવામાં આવી છે. આ ઉપરાંત, રાજ્યમાં વસતા આ સમુદાયના લગભગ ૨૮૦૩ ઘરોમાં પાઈપલાઈન મારફતે પાણીની જરૂર હતી, અને આ તમામ એટલે કે ૧૦૦% ઘરોમાં પાઈપ મારફતે પાણી પૂરું પાડવામાં આવ્યું છે. આ સમુદાયોને આરોગ્ય સુવિધાઓ પૂરી પાડવા માટે ૨૨ મોબાઈલ મેડિકલ યુનિટ કાર્યરત કરવામાં આવ્યા છે, અને ૧.૨૫ લાખથી વધુ લોકોએ આરોગ્ય સુવિધાઓનો લાભ મેળવ્યો છે. પીએમ જનમન મિશન હેઠળ, ઈ-સમુદાયોની મહિલાઓ માટે આગામી સમયમાં ૬૦ આંગણવાડીઓ કાર્યરત કરવાનો લક્ષ્યાંક છે, જ્યારે શિક્ષણના હેતુથી ૧૩ હોસ્ટેલોના નિર્માણની મંજૂરી આપવામાં આવી છે. આ મિશન હેઠળ, વીજળી નહોતી પહોંચતી એવા ૬૬૩૦ ઘરોમાં વીજળી પહોંચાડવામાં આવી છે, અને આ સાથે ગુજરાત રાજ્યએ પીએમ જનમન હેઠળ ૧૦૦ ટકા વીજળીકરણ પૂર્ણ કર્યું છે. પીએમ જનમન હેઠળ આદિમજૂથ વસાહતોમાં મોબાઈલ નેટવર્કની સુવિધાઓ ઉપલબ્ધ કરવા માટે ૩૬ નવા મોબાઈલ ટાવરના બાંધકામનું આયોજન કરેલ,

જેમાંથી ૨૧ ટાવર ઉભા થઈ ચુક્યા છે અને ૪૧ આદિમજૂથ વસાહતોમાં જરૂરેવા કાર્યરત છે. વધુમાં, માર્ગ સુવિધા હેઠળ ૪૫ નવા રસ્તાઓ (કુલ ૮૪ કિ.મી.)ની મંજૂરી આપવામાં આવી છે, ખાસ કરીને નાની વસાહતોને પણ આ યોજના હેઠળ સમાવિષ્ટ કરવામાં આવી છે. વધુમાં, વન પેદાશો પર પ્રાથમિક પ્રક્રિયા અને તેમના મૂલ્યવર્ધનમાં ઈ-સમુદાયના લોકોના સક્રિય જોડાણ દ્વારા તેમની આજીવિકા અને આવકમાં વધારો કરવાના ઉદ્દેશથી આ મિશન હેઠળ ૨૧ વન ધન વિકાસ કેન્દ્રો (ફફફફ) કરવામાં આવ્યા છે, જેમાં કુલ ૧૦૫૦ લાભાર્થીઓ જોડાયા છે. આ કેન્દ્રો વન ઉત્પાદનોના મૂલ્યવર્ધન અને વેચાણ દ્વારા સ્થાનિક રોજગાર અને આવક વધારવામાં સહાયક બન્યા છે. આ ઉપરાંત, કૌશલ્ય તાલીમ, પોષણ, આરોગ્ય સેવાઓ, પુષ્ટ શિક્ષણ અને સાંસ્કૃતિક કાર્યક્રમો વગેરે જેવી વિવિધ પ્રવૃત્તિઓ માટે ઈ-સમુદાય માટે ૩૮ મલ્ટીપર્પઝ સેન્ટરો સ્થાપિત કરવાની મંજૂરી આ મિશન હેઠળ આપવામાં આવી છે. આ તમામ પાયાની સુવિધાઓ માટે ભારત સરકારના ૮ મંત્રાલયો દ્વારા સહયોગ આપવામાં આવે છે, જેમાં ગ્રામ વિકાસ મંત્રાલય, જળશક્તિ મંત્રાલય, આરોગ્ય અને પરિવાર કલ્યાણ મંત્રાલય, શિક્ષણ મંત્રાલય, મહિલા અને બાળ વિકાસ મંત્રાલય, વિદ્યુત મંત્રાલય, સંચાર મંત્રાલય અને આદિજાતિ બાબતોના મંત્રાલયનો સમાવેશ થાય છે.

ન્યૂઝ ઓફ ગાંધીનગર
ન્યૂઝ ઓફ ગાંધીનગર દૈનિક
સાહિત્ય સરિતા-
આયોજક : પ્રદીપ રાવલ



NOG SS N0 : 387

વિષય : માનવતાનું મૃત્યુ
શિર્ષક : દેખ તેરે સંસાર કી હાલત,
ક્યા હો ગઈ ભગવાન
કિતના બદલ ગયા ઈ-સાન.
પ્રકાર : ગદ્ય શબ્દો : ૧૮૮

ઉપરોક્ત શિર્ષક વાળી વ્યથા કવિ પ્રદીપ જી ની ખૂબ સચોટ વાત વર્ષો પહેલાં તેમના સ્વર માં ગવાઈ છે. જે આજે તો બેકાબુ બની ગઈ છે. જીવન અને મરણ એ માત્ર ને માત્ર પ્રભુને શરણે જ છે. એ ઈજારો ફક્ત પરમાત્મા ને હસ્તક છે. પણ જીવતા જીવો ને કુરતાપૂર્વક મારી નાંખીને મનુષ્ય માનવ માં થી દાનવ બની ગયો છે. જે ખૂબ કરુણ, ઘૃણાસ્પદ, ઘટના છે. તેના આવા હીન કૃત્ય થી ભગવાન પણ દુઃખી હશે.

હાલ માં જ બનેલ ૧૦/૧૧/૨૫ દિલ્હી બોમ્બ બ્લાસ્ટ, ઓપરેશન સિંદૂર, સેવનથ ડે સ્કુલ ની ઘટના, તથ્ય કાંડ કે એક તરફી પ્રેમમાં પાગલ ફેનિલે જાહેર માં ગ્રીષ્મા ને રહેંસી નાખી !! આવા અઢળક કરુણ, દુઃખદાયક બનાવો ની યાદી લાંબી છે.

માનવતા, પરોપકાર, દયા, કરુણા, સ્નેહ ને બદલે માનવ ખૂન, દગો, હિંસા, બળાત્કાર, બોમ્બ બ્લાસ્ટ જેવાં માનવતા વિરુદ્ધ ના દુષ્કર્મોં નાં માર્ગે જતાં હાથ કે હૃદય કેમ કાંપતા નહીં હોય.

આવા માણસો માનવતા માથે કલંક છે.
હું માનવી માનવ થાઉં તો ઘણું. -શ્રી ઉમાશંકર જોશી.
દુનિયા માં રહેશે તારાં ઉજળા કરમ ના સંભારણા.

પુનિતા બેન -અમદાવાદ.

★★★★★★

NOG Houston: NOG SSN 0089

વિષય માનવતાનું મૃત્યુ
શિર્ષક અવમૂલ્યન ગદ્ય
શબ્દ ૨૧૬

★★

"મૃત્યુ મરી ગયું રે લોલ'. અંહી તો માનવતા મરી પરવારી ! શું આ હકીકત છે ? 'ના'.

લાગે છે એવું કે માનવતા મરી પરવારી છે. જો આપણે જીવતા છીએ, સમાજ ઉત્થતિને

રસ્તે આગળ ધપી રહ્યું છે તો આ શક્ય નથી. હા, છૂટા છવાયા કિસ્સા સાંભળવા કે જોવા મળે છે. તેનો અર્થ એ નથી કે માનવતાનું અવમૂલ્યાકન થયું છે.

રોજ કરોડોનું દાન કરતા દાતા જોવા મળે છે. આપણા દેશમાં અ ધ ધ પ્રજા છે. કોઈ ઠેકાણે ન બનવાનું બને છે. તેની ના ન પાડી શકાય. " ચંદ્રમા પર ડાઘ છે. " તેથી કાંઈ તેની અવગણના ન થાય. મારા મત પ્રમાણે આપણે જે જાગૃત થાય છે. કોઈનીતકલીફ આપણને દર્દ પહોંચાડે છે.

માનવતાના દર્શન હરપળે થાય છે. ફૂર, ઘાતકી, આતંકી, દગાબાજ સમાજમાં ખુલ્લે આમફરે છે. તેમાં વાંક જોવા કરતા, તેમની પરવરિશની ખામી વધારે સ્પષ્ટ નજરે ચડે છે.

શારીરિક ભૂખ ભાંગવા બાળકને ઉત્પન્ન કરી તેને રજળતું મૂકવું અથવા તેનો ઉછેર બેદરકારી પૂર્વક કરવો એમાં બાળકનો શું વાંક ? પુખ્ત ઉંમર તે બેજવાબદાર વર્તન કરે અને સમાજમાં અરાજકતા ફેલાવે, બીજું શું કરે ?

તાજેતરમાં દિલ્હીમાં બનેલી ઘટના શું વર્ણવે છે. ગદારી, દેશના નિર્દોષ લોકોની હત્યા, સમાજમાં અશાંતિ, આ બધું માનવતાના મૃત્યુની નિશાની છે. હવે, માનવી પોતે પશુ બનવા માગતો હોય તો તેને કઈ રીતે રોકી શકાય. દરેક વ્યક્તિ પાસે દિમાગ છે.

જીવનમાં હંમેશા બે માર્ગ છે. સારા યા ખરાબ. તેની તેને બરાબર ખબર છે ! નિર્ણય જાતે કરવાનો છે ! આશા છે જીવન જીવતા શીખો !

પ્રવિણા અવિનાશ

★★★★★★

NOG SS NO. 215.

વિષય : "માનવમૃત્યુ"

શિર્ષક : "જ્યારે માનવતા મરે"

પ્રકાર :- પદ્ય (અછાંદસ)

શબ્દો:- ૭૭.

"જ્યારે માનવતા મરે"

માનવ મટી થયો દાનવ, આમા ઈશ્વર શું કરે?
માનવમૃત્યુ થયું ગણાય જ્યારે માનવતા મરે.

જેમના થકી જીવન મળ્યું તે માવતરને છળે,
દાન આપી દેખાડો કરે પછી તેનાથી શું વળે?

ખોટા કામો કરવા છતાં ના તે કોઈથીએ ડરે,
માનવ મટી થયો દાનવ, આમા ઈશ્વર શું કરે?

લાગણીહીન થયો, ના સ્નેહ કોઈનાથી રાખે,
માનવતા ભુલાણી, ના શરમ કોઈનીએ રાખે,

ઉજળા પહેરી વસ્ત્રો પાછો ભગતડો થઈ ફરે,
માનવ મટી થયો દાનવ, આમા ઈશ્વર શું કરે?

શ્યામ ગોયાણી 'શ્યામ'

શિવેન્દ્રનગર (હાલ સુરત)

★★★★★★

NOG.ss No. 213

વિષય :- 'માનવતાનું મૃત્યુ'

શિર્ષક :- 'શું માનવતા મરી !'

પ્રકાર- પદ્ય, શબ્દો :- ૧૧૦

જ્યારે જ્યારે મૃત્યુ મળ્યું, ત્યારે માન્યું સ્વર્ગ મળ્યું,
માનવતાનું મોત થયું, ત્યારે શું શું પ્રાપ્ત થયું છે ?

ફેર શું પડ્યો ! માનવતા મરીપરવારી, ઘાતક બની,
જો 'નિર્ભયા'ના નિસાસા હજુ પણ, હવામાં ફરફરે છે.

બંધ પુસ્તકોમાં વણાઈ ગયેલી, છુપાયેલી અકબંધ છે.
ગીતા-કુરાનના શબ્દો ઉકેલો, એમ કઈ ખુદા મળે છે ?

રોજ માનવતાને મારવાની ! હવે અટકો તો સારું છે,
એટમથી ધમકાવે, ને માનવતાની વાતો લઈ ફરે છે.

'મેન' કહો કે માનવ કહો, આખરે મનુના સૌ વંશજ છે,
વિશ્વ આખું કુદુંબ ગણો તો, જગમાં માનવતા મહેકે છે.

અસ્તિત્વનો જંગ આવો હોય ! કે માનવની કતલ થાય,
'સ્વજન' ડોક્ટર માનવતા મૂકે, તો ઈશ્વર કોને કે'વો ?
(કવિ શ્રી યોગેશભાઈ પંડ્યા "સ્વજન") (જૂનગઢ)

★★★★★★

NOG SS NO : 003

વિષય : માનવતાનું મૃત્યુ

શિર્ષક : શરીર જીવતું રહ્યું, આત્મા મરી ગઈ

પ્રકાર : ગદ્ય શબ્દો : ૩૪૪

કાળની એક એવી સાંજ હતી, જ્યારે સૂર્ય ડૂબતો હતો, પણ

એ ડૂબતું પ્રકાશ જાણે કોઈ અંતિમ વિદાયની ઝાંખી આપી રહ્યું હતું. પવનમાં અજાણી થાક હતી, અને ધરતીની છાતી પર એક અદૃશ્ય શોક વિખરાયો હતો. કોઈ મનુષ્ય ન મર્યો હતો એ દિવસે, પરંતુ માનવતા ધીમે ધીમે, નિશ્વાસ વિના - સમાધિ લઈ ગઈ હતી.

લોકો જીવતા હતા, હસતા હતા, બોલતા હતા, પરંતુ તેમની આંખોમાં પ્રકાશ નહોતો, ફક્ત ચમક હતી - સ્વાર્થની ચમક. દયા શબ્દ હવે ડિક્શનરીમાં જ વસતો રહ્યો, અને પ્રેમ હવે ઈમોજીનો આકાર લઈ બેઠો હતો. દૃદયમાંથી લાગણી ઉડી ગઈ, મસ્તિષ્ક રાજા બની ગયું.

રસ્તાઓ પર લોકોની ભીડ હતી, પરંતુ એ ભીડમાં માનવીય સ્પર્શ ખોવાઈ ગયો હતો. કોઈ ભૂખ્યો બાળક રસ્તે બેસેલો હતો, કોઈ વૃદ્ધ રાહ જોતા જોતા થાકી ગયો હતો - પરંતુ આજની દુનિયામાં સમય બધાને માટે છે, માણસ માટે નથી.

જ્યાં ક્યારેક હાથ જોડાતા હતા સહાય માટે, ત્યાં હવે હાથ જોડાય છે ફક્ત સ્વાર્થના કરાર માટે.

જ્યાં આંખો ક્યારેક આંસુઓ વહાવતી હતી સહાનુભૂતિથી, ત્યાં હવે એ આંસુ પણ એડિટ કરીને પોસ્ટ થાય છે કન્ટેન્ટ તરીકે.

આ માનવતા જે ક્યારેક દરેક ધર્મ, જાત, અને ભાષા ઉપરની શક્તિ હતી - હવે ધીમે ધીમે મરણ પામી ગઈ છે. કોઈએ ચિંતા જલાવી નહીં, કોઈએ મંત્રોચાર કર્યો નહીં. એ મૃત્યુ એટલું નિર્લિપ્ત હતું કે કોઈને ખબર પણ ન પડી કે આપણે બધા એ અંતિમ સંસ્કારમાં હાજર હતા દોષી બનીને.

હવે શહેરોના આકાશમાં ગગનચુંબી ઈમારતો છે, પરંતુ નીચે ધરતી નિર્જીવ છે.

હવે ઘરોમાં રોશની છે, પરંતુ મનમાં અંધકાર છે. હવે શરીર ચાલે છે, બોલે છે, ખાય છે, શ્વાસ લે છે પરંતુ આત્મા?

એ તો ઘણાં સમયથી મરી ગઈ છે.

આ દુનિયામાં હવે માણસો છે, પણ માનવતા નથી. દયા મરી ગઈ, સહાનુભૂતિ શ્વાસ ગુમાવી ગઈ, પ્રેમ એક ખોટા શબ્દ જેવો બની ગયો.

હવે આપણે ફક્ત જીવીએ છીએ - પરંતુ જીવન નથી જીવી રહ્યાં. માનવતાની સમાધિ પર જો કોઈ લખાણ કોતરાયું હોય તો એ કદાચ આવું હશે.

અહીં સુઈ છે માનવતા જેને માણસે જ પોતાના હાથથી કફન પહેરાવ્યું. અને રાત્રિના અંતિમ શાંત પળોમાં, જ્યારે હું આ સમાધિ પાસે ઉભો રહું છું, ત્યારે મને લાગે છે હા, શરીર તો જીવતું રહ્યું, પણ આત્મા મરી ગઈ.

મીનાક્ષી રાવલ - સત્ય ની આંખે (ગાંધીનગર)

“પી.એમ.જે.એ.વાય.-મા” યોજના અંતર્ગત ગેરરીતિ આચરતી હોસ્પિટલો સામે રાજ્યના આરોગ્ય મંત્રી શ્રી પ્રફુલ પાનશેરીયાની કડક કાર્યવાહી



મુખ્યમંત્રી શ્રી ભુપેન્દ્ર પટેલના માર્ગદર્શનમાં અને આરોગ્ય મંત્રી શ્રી પ્રફુલ પાનશેરીયાના નેતૃત્વમાં આરોગ્ય વિભાગ દ્વારા સરકારી યોજનામાં ગેરરીતિ આચરતી હોસ્પિટલો સામે સતત કડક કાર્યવાહી હાથ ધરવામાં આવી રહી છે. જે અંતર્ગત જામનગરની ત્રણ હાર્ટ ઈન્સ્ટીટ્યુટમાં “પી.એમ.જે.એ.વાય.-મા” યોજનાની માર્ગદર્શિકાનું પાલન થતું ન હોવાથી અને ગેરરીતિ આચરતી હોવાથી આ યોજનાની કામગીરીમાંથી સસ્પેન્ડ કરવામાં આવી છે. આ હોસ્પિટલને કુલ ૧૦૫ કાર્ડિયાક પ્રોસીજરમાં ગેરરીતિ બદલ રૂ. ૬



લાખથી વધુનો દંડ પણ કરવામાં આવ્યો છે. આ અંગે આરોગ્ય મંત્રી શ્રી પ્રફુલ પાનશેરીયાએ જણાવ્યું હતું કે, રાજ્ય સરકાર આરોગ્ય સેવાઓને વધુ સુચારૂ, પારદર્શક અને લોકહિતકારી બનાવવા સતત પ્રયત્નશીલ છે. પી.એમ.જે.એ.વાય.-મા યોજના એ ગરીબ અને જરૂરિયાતમંદ નાગરિકો માટે આશીર્વાદ સમાન છે, તેથી કોઈપણ પ્રકારની ગેરરીતિ કે માનવતા વિરોધી બેદરકારી સહન કરવામાં નહીં આવે.

આરોગ્ય મંત્રી શ્રી પાનશેરીયાએ કહ્યું હતું કે, જામનગરની ત્રણ હાર્ટ ઈન્સ્ટીટ્યુટના ડો.પાર્શ્વ વ્હોરા



(૨-૨૮૫૩૮) દ્વારા કાર્ડિયોલોજી અને કાર્ડિઓવાસ્ક્યુલર થોરાસિક સર્જરીમાં કરવામાં આવતી ક્ષતિના કારણે તાત્કાલિક અસરથી સસ્પેન્ડ કરવામાં આવ્યા છે. આ હોસ્પિટલ દ્વારા સ્ત્રહરૂના બે કેસમાં લેબોરેટરી રિપોર્ટમાં અને ૧ કેસમાં ઈઝ્યુરિપોર્ટમાં છેડછાડ કરી લાભાર્થીઓને કાર્ડિયાક પ્રોસીજરની જરૂરિયાત હોવાનું દર્શાવવામાં આવ્યું હતું. આ ઉપરાંત રાજ્યકક્ષાએથી આ હોસ્પિટલ દ્વારા કરવામાં આવેલા ૨૬૨ કેસની વધુ તપાસ કરાવતા ૫૩ કેસમાં વિસંગતા જોવા મળી હતી. જેમાં જરૂર ના હોય તેવા કેસમાં પણ કાર્ડિયાક પ્રોસીજર કરવામાં

આવી હોવાનું જાણવા મળ્યું છે. વધુમાં, આરોગ્ય મંત્રીશ્રીએ ઉમેર્યું હતું કે, આકસ્મિક નિરીક્ષણ દરમિયાન યોજનાની માર્ગદર્શિકાનું પાલન ન થતું હોવાનું જણાતાં રાજ્યની બે ખાનગી હોસ્પિટલોને દંડ કરીને તાકીદ કરવામાં આવી હતી. આ હોસ્પિટલો પૈકી પાલનપુરની સદભાવના હોસ્પિટલમાં એમ્પેનલ ડોક્ટર સિવાય ના ડોક્ટર દ્વારા સર્જરી કરવામાં આવતા અને જૂનાગઢની સમન્વય હોસ્પિટલને નિયત કરેલ પેકેજ કરતાં વધુ રૂપિયાની લાલચે અન્ય પેકેજ બુક કરવા બદલ રૂ. ૫૦-૫૦ હજારનો દંડ કરવામાં આવેલ છે.

સાતપુડાની ગિરિમાળામાં આવેલા પ્રખ્યાત યાહા મોગી માતા દેવમોગરા ધામના દર્શન કરશે વડાપ્રધાન શ્રી નરેન્દ્ર મોદી, જાણો મંદિરનો પૌરાણિક ઇતિહાસ



ગાંધીનગર, ૧૩ નવેમ્બર ૨૦૨૫: વડાપ્રધાન શ્રી નરેન્દ્ર મોદીની પ્રેરણાથી આ વર્ષે ગુજરાત સહિત દેશભરમાં આદિજાતિ સમાજના જનનાયક ભગવાન બિરસા મુંડાની ૧૫૦મી જન્મજયંતીની ભવ્ય ઉજવણી થઈ રહી છે. આદિજાતિ સમુદાયના પરાક્રમ, ભવિદાન અને સાંસ્કૃતિક વારસાને જન-જન સુધી પહોંચાડવા માટે વડાપ્રધાનશ્રીએ ૧૫ નવેમ્બરને 'જનજાતીય ગૌરવ દિવસ' તરીકે ઉજવવાનો નિર્ણય કર્યો હતો. આ વર્ષે જનજાતીય ગૌરવ દિવસની રાષ્ટ્રીય કક્ષાની ઉજવણી વડાપ્રધાનશ્રીની અધ્યક્ષતામાં ગુજરાત રાજ્યના નર્મદા જિલ્લાના ડેડિયાપાડા ખાતે થશે. નર્મદા જિલ્લાની મુલાકાત દરમ્યાન વડાપ્રધાનશ્રી પ્રસિદ્ધ યાહા મોગી દેવમોગરા ધામ ખાતે માતાજીના દર્શન કરશે. સાતપુડાની ગિરિમાળામાં આવેલું પ્રાકૃતિક સૌંદર્ય વચ્ચે મનમોહક આ ધામ આદિજાતિ સમાજના લોકોની આસ્થા શ્રદ્ધાનું કેન્દ્ર છે, જેનો મહિમા અનેરો છે. સાતપુડાની ગિરિમાળાની વચ્ચે આવેલું પૌરાણિક મંદિર દેવમોગરા ધામ-નેપાળના પશુપતિનાથ જેવું બહારથી દેખાય છે. નર્મદા જિલ્લાના સાગબારા તાલુકાના દેવમોગરા ખાતે આદિજાતિઓના કુળદેવી પાંડોરી માતા (યાહામોગી)નું મંદિર આવેલું છે. સાતપુડાની ગીરીકંદરાઓમાં પ્રકૃતિના ખોળે વસેલા આ ધામમાં સ્વયંભૂ યાહા પાંડોરી દેવમોગરા માતા આદિ-અનાદિ કાળથી સ્વયં કણી-કંસરી બિરાજમાન છે. અહીં ગુજરાત, મહારાષ્ટ્ર, મધ્ય પ્રદેશ અને રાજસ્થાનનાં આદિજાતિ સમુદાયના લોકો યાહામોગી પાંડોરીની કુળદેવી તરીકે અપાર શ્રદ્ધા-આસ્થા અને ભક્તિ સાથે પૂજા અર્ચના કરે છે. આ પવિત્ર હેલાદાબની આદિ-અનાદિ કાળથી ખૂબ અનેરો મહિમા રહ્યો છે. હજારો વર્ષો પૂર્વે જ્યારે આ પ્રદેશમાં ભયંકર દુષ્કાળ પડ્યો હતો, ત્યારે માતાજીએ દેવમોગરા

દેવમોગરા ધામ ખાતે બિરાજમાન છે આદિજાતિ સમાજના કુળદેવી પાંડોરી માતા, કણી-કંસરી અહીં યોજાય છે નર્મદા જિલ્લાનો સૌથી મોટો મેળો

વડાપ્રધાન શ્રી નરેન્દ્ર મોદી ૧૫ નવેમ્બરે નર્મદા જિલ્લામાં જનજાતિય ગૌરવ દિવસની રાષ્ટ્રીય કક્ષાની ઉજવણીમાં સામેલ થશે

ધામ પર સ્વયં વાસ કર્યો હતો. ભયંકર દુષ્કાળને કારણે, અન્ન-જળ ખૂટી પડ્યા હતા અને પશુ-પક્ષી, અને માનવી બધા જ દુ:ખી થઈ ગયા હતા. આવા સંકટના કપરા કાળમાં આ વિસ્તારના પ્રજા પાલક ગોર્યા કોઠારે આવશ્યક અન્નનું વિતરણ કરવાનું શરૂ કર્યું. પરંતુ, સમય જતાં ગોર્યા કોઠારના અન્ન ભંડાર પણ ખાલી થવા લાગ્યા ત્યારે તેમની પાલક પુત્રી, યાહા પાંડોરીએ કણી-કંસરીનું રૂપ ધારણ કરીને અન્ન વિતરણનું કાર્ય સંભાળ્યું હતું. ત્યારથી આજ પર્યંત અનાજના ભંડારો ક્યારેય ખૂટ્યા નથી. એટલે કે, આદિ-અનાદિ કાળથી લઈને આજ સુધી માતાજીના અન્ન ભંડારો સમગ્ર માનવજાત માટે હંમેશા ભરેલા રહ્યા છે.

સાગબારા તાલુકાના દેવમોગરા ગામે આવેલ આ મંદિરમાં અનેક પેઢીઓથી લાખો ભક્તો માતાજીના ચરણોમાં શ્રદ્ધા અને ભક્તિ સાથે તેમની

સમસ્યાઓ અને દુ:ખોના ઉકેલ મેળવવા માટે આવે છે. મંદિરના પુજારી દ્વારા માતાજીને આહ્વાન કરવામાં આવે છે અને આશીર્વાદ આપીને દરેક વ્યક્તિના કલ્યાણની મંગળકામના કરવામાં આવે છે. માતાજીના ચરણોમાં જે પણ વ્યક્તિ રડતો આવે છે, દુ:ખી માણસ તે હસતાં હસતાં પાછો ફરે છે. દેવમોગરા ખાતે જ્યાં રાજા પાંઠા-વિનાદેવનું સ્થાનક છે, ત્યાં દર વર્ષે મહાશિવરાત્રિ પર એક ભવ્ય ગઢ યાત્રા યોજવામાં આવે છે. આ યાત્રામાં પરંપરાગત વાજિંત્રો અને નૃત્ય સાથે માતાજીને ગઢમાં જંગલો-પર્વતોની વચ્ચે આવેલા કુદરતી ઝરણામાં સ્નાન કરાવવામાં આવે છે. એટલું જ નહીં, માતાજીની પૂજા કરીને આગામી વર્ષ માટે ખેતીવાડી તથા વરસાદ, હવામાનનો (હોલકો ઠીકીને) વરતારો લેવામાં આવે છે. હજારો શ્રદ્ધાળુઓ આ મુજબ તેમની ખેતીવાડીનું આગોતરું આયોજન કરે છે. મેળા દરમિયાન માતાનાં આંગણામાં આવેલ

કાકળનાં વૃક્ષ પર એક જ રાતમાં ફૂલો આવી જાય છે. સવારે ભક્તો તેના દર્શન કરે છે અને જે દિશામાં સૌથી વધુ ફૂલો હોય એ દિશામાં વર્ષ દરમ્યાન ખેતીવાડીનું કામ સારું થશે તેવું માને છે. દર વર્ષે મહા વદ અમાસ અને મહાશિવરાત્રીનાં આગલા દિવસથી સળંગ પાંચ દિવસ સુધી ભરાતો આ મેળો આદિવાસી લોકસંસ્કૃતિના અનોખા દર્શન કરાવે છે. આ મેળામાં લાખો ભક્તો માતાજીના દર્શન માટે ભેગા થાય છે, જે ખરેખર આહ્લાદક દ્રશ્ય હોય છે. આ મંદિરમાં ડાબી બાજુ શ્યામવર્ણી મહાકાલી માતાની મૂર્તિના પણ લોકો ભાવથી દર્શન કરે છે. આમ એકજ મંદિરમાં બે માતાજી બિરાજમાન છે.

આદિજાતિ સમુદાય હજારો વર્ષથી તેમની અનોખી પરંપરાનું પાલન કરે છે, જેમાં તેઓ સંપૂર્ણ શ્રદ્ધા સાથે નવા પાકને વાંસની ટોપલીમાં મૂકે છે અને શાકભાજી, પૂજાનાં સામાનની હિરી (હિજરી) બાંધી માથા પર મૂકીને રંગબેરંગી વસ્ત્રો અને મહિલાઓ સોના-ચાંદીના ઘરેણામાં સજ્જ વાજતેગાજતે હોબ યાત્રા પર નીકળે છે. સવા મહિનાના વ્રત-ઉપાસના કરીને યાહા પાંડોરી દેવમોગરાનાં ચરણોમાં ધાન્ય-અન્નને શ્રદ્ધા સાથે સમર્પણ કરે છે અને ત્યાર પછી નવા ધાન્યને આરોગવામાં આવે છે. આમ, દેવમોગરા ધામ એ ફક્ત એક સ્થાનક જ નથી, પરંતુ આદિજાતિ સમાજની આસ્થા, પરંપરા અને સંસ્કૃતિનું જીવંત પ્રતીક છે અને સ્થાનિક પ્રદેશના ઘેરીયાઓ હોળી-ધૂળેટીના તહેવાર દરમ્યાન સવા મહિનો ઘરની બહાર નિકળી જઈને ઘર-ઘરે ફરી ઘેરીયા બને છે અને નવ રસના શ્રુગાર સાથે મન મૂકીને નાચગાન કરે છે અને હોળીના આગલા દિવસે હોળી ચોક ખાતે હોળી પ્રગટાવીને નાચગાન વાજિંત્રો સાથે પરંપરાગત વેશભૂષામાં સજ્જ બની મહિલાઓ પણ હોળીના લોલે (ગીત) ગાઈને આનંદ ઉત્સવ મનાવે છે.

ધોલેરાની કાસીન્દ્રા પ્રાથમિક શાળાનો રાષ્ટ્રીય સ્તરે ગૌરવપ્રદ સિદ્ધિ

ટાટા રીન્યુએબલ પાવર અને અગત્ય્ય ફાઉન્ડેશનના સંયુક્ત ઉપક્રમે તા. ૩ થી ૭ નવેમ્બર દરમિયાન બેંગ્લોર ખાતે યોજાયેલા "ઊર્જા મિલન" કાર્યક્રમમાં દેશભરના ૧૫ રાજ્યોમાંથી પ્રતિનિધિ ટીમોએ ભાગ લીધો હતો. આ કાર્યક્રમનો હેતુ નવીનતા, ઊર્જા બચત અને વિજ્ઞાન પ્રત્યે રસ જગાવવાનો હતો. ગુજરાત રાજ્યમાંથી ધોલેરા વિસ્તારની છેવાડાની કાસીન્દ્રા પ્રાથમિક શાળા, ગાંધી પ્રાથમિક શાળા અને મૂંડી પ્રાથમિક શાળાએ આ કાર્યક્રમમાં ભાગ લીધો હતો. સમગ્ર દેશમાંથી રજૂ થયેલી લગભગ ૩૦૦ કૃતિઓમાં ધોલેરાની કાસીન્દ્રા પ્રાથમિક શાળાના વિદ્યાર્થીઓ — અચિન આર. વાઘેલા અને શિવમ આર.



વાટુકિયા — દ્વારા તૈયાર કરાયેલ કૃતિએ વિશેષ સ્થાન મેળવ્યું હતું. તેમનું માર્ગદર્શન દીપિકા વાણીયા શિક્ષિકાશ્રી દ્વારા આપવામાં આવ્યું હતું. આ પ્રતિભાશાળી ટીમની કૃતિ ગુજરાત રાજ્યમાંથી પસંદ થઈને હવે દિલ્હી ખાતે યોજાનાર રાષ્ટ્રીય પ્રદર્શન માટે પસંદગી પામી છે, જે સમગ્ર ધોલેરા તાલુકા માટે ગૌરવની બાબત છે. આ પ્રસંગે ધોલેરાના તાલુકા પ્રાથમિક શિક્ષણ અધિકારી (સી.ઈ.ઈ.) શ્રી ગજેન્દ્રસિંહ યુગલસાહેબે કાસીન્દ્રા પ્રાથમિક શાળાની ટીમને હાર્દિક શુભેચ્છાઓ પાઠવી હતી અને ભવિષ્યમાં વધુ સિદ્ધિ હાંસલ કરે તે માટે પ્રેરણા આપી હતી. ધોલેરા જેવા ગ્રામ્ય વિસ્તારમાંથી રાષ્ટ્રીય સ્તરે પ્રતિભા ઉદભવે છે તે સમગ્ર શિક્ષણ વિભાગ માટે ગૌરવની વાત છે.



શિવ મહાપુરાણ કથા ના વક્તા પૂજ્ય કૃપા દીદી ગોલ્ડન સિટી આદિપુર રામેશ્વર મંદિર માં વક્તા કૃપા દીદી નેજા શાલ ઓઠાડી ગિફ્ટ આપી જસાથે કથા ના આયોજક શ્રી મતિ હીનાબેન ભટ્ટ અને નીતાબેન પટેલ નું પન શાલ ઓઠાડી સન્માન કર્યું

ગાંધીનગર મહાનગરપાલિકાની નોંધપાત્ર કામગીરી: પ્રધાનમંત્રી આવાસ યોજના ૨.૦ અંતર્ગત ૨૦,૦૦૦ પરિવારોને આવાસ સહાયનો લક્ષ્યાંક

ગાંધીનગર મહાનગરપાલિકાએ કેન્દ્ર સરકારની મહત્વાકાંક્ષી 'પ્રધાનમંત્રી આવાસ યોજના (શહેરી) ૨.૦' (સરૂર ૨.૦) ના અસરકારક અમલ માટે મોટી પહેલની જાહેરાત કરી છે. 'હાઉસીંગ ફોર ઓલ'ના મિશનને સાકાર કરવાના ઉદ્દેશ્ય સાથે, મહાનગરપાલિકાએ આગામી વર્ષમાં આર્થિક રીતે નબળા અને મધ્યમ આવક ધરાવતા અંદાજિત ૨૦,૦૦૦ લાભાર્થીઓને વિવિધ આવાસ સહાય યોજનાઓ હેઠળ આવરી લેવાનો લક્ષ્યાંક નક્કી કર્યો છે.

આ યોજના તા. ૦૧-૦૮-૨૦૨૪ થી લાગુ કરવામાં આવી છે, જેનો મુખ્ય હેતુ દરેક ઘર વિહોણા પરિવારને માળખાગત સુવિધાઓ સાથે પોતાની માલિકીનું પાકું આવાસ પૂરું પાડવાનો છે. યોજનાનું વિગતવાર સ્વરૂપ અને લાભ ગાંધીનગર મહાનગરપાલિકાએ શહેરી વિસ્તારમાં ઓછી અને મધ્યમ આવક ધરાવતા પરિવારોને વ્યાજબી કિંમતે પાયાની સુવિધાઓ સાથેનું પાકું આવાસ ઉપલબ્ધ કરાવવા માટે ત્રણ મુખ્ય ઘટકો પર ધ્યાન કેન્દ્રિત કર્યું છે.

પ્રથમ ઘટક, અફોર્ડેબલ હાઉસીંગ ઈન પાર્ટનરશીપ (ઇડી), હેઠળ વાર્ષિક રૂ. ૩.૦૦ લાખ સુધીની આવક ધરાવતા ઘર વિહોણા પરિવારો માટે આવાસોનું બાંધકામ કરીને તેમને ફાળવવામાં આવશે.

બીજો ઘટક, બેનીફીસીયરી લેન્ડ કન્સ્ટ્રક્શન (બીસી), શહેરી વિસ્તારોમાં પોતાની માલિકીની જમીન કે કાર્યુ-પાકું મકાન ધરાવતા અને વાર્ષિક રૂ. ૩.૦૦ લાખ સુધીની આવક ધરાવતા લાભાર્થીઓને બાંધકામ સહાય માટે પાત્ર ગણે છે. આ બાંધકામ સહાય યોજના અંતર્ગત પાત્ર લાભાર્થીઓને રૂપિયા ચાર લાખની સહાય ડાયરેક્ટ બેનિફિટ ટ્રાન્સફર (ડીટી) માધ્યમથી તેમના ખાતામાં સીધી જમા કરવામાં આવશે. પરિવારની વ્યાખ્યામાં પતિ-પત્ની અને અપરણિત બાળકોનો સમાવેશ થાય છે.

કેટેગરીના પરિવારોને પ્રથમ આવાસ ખરીદી પર લીલેલ હોમ લોન પર વ્યાજ સહાયનો લાભ આપે છે. આ યોજના હેઠળ મહત્તમ રૂ. ૧.૮૦ લાખની વ્યાજ સહાય આપવામાં આવશે.

આ ત્રણેય યોજનાઓ મારફતે ગાંધીનગર મહાનગરપાલિકા ગુણવત્તાસભર આવાસ સુનિશ્ચિત કરવા પ્રતિબદ્ધ છે.

ઓનલાઈન રજીસ્ટ્રેશન પ્રક્રિયા યોજનાનો લાભ લેવા ઈચ્છુક પાત્ર લાભાર્થીઓ માટે ઓનલાઈન રજીસ્ટ્રેશન પ્રક્રિયા શરૂ કરવામાં આવી છે. લાભાર્થીઓ ગાંધીનગર મહાનગરપાલિકાની કચેરીની મુલાકાત લઈને રજીસ્ટ્રેશન કરાવી શકે છે અથવા નીચે દર્શાવેલ સત્તાવાર લિંક સ્કેન કરીને કે મુલાકાત લઈને પોતાની જાતે પણ અરજ કરી શકે છે.